

ముక్తి నొసగు భక్తులకు, మాత నిర్మల పాదము
సేవించిన జన్మమే సఫలం, మాత నిర్మల పాదము

||మంగళ||

భవసాగర వారధి, మాత నిర్మల. పాదము
కామిత ప్రద కల్పవృక్షము, మాత నిర్మల పాదము
దీనార్థుల దయావర్షిణి, మాత నిర్మల పాదము
ఆనంద వర్షిణి, అమృత వర్షిణి, మాత నిర్మల పాదము ||మంగళ||

మాతాచరణములే మాకు శరణము

maataacharaNamulae maaku SaraNamu

మాతా చరణములే మాకు శరణము
మాతా స్మరణమే మాకు నిరతము ||మాతా చరణములే||

మాత ఇచ్చిన భవమే మాకు భాగ్యము x2
మాత సేవయే మా సౌభాగ్యము
మాత కరుణయే మాకు మోక్షము
మాత దీవెనే మాకు గమ్యము ||మాతా||

మా గమ్యమే మాత సన్నిధానము
మా అదర్శమే విశ్వ నిర్మల ధర్మము
మాతా పలుకులే మృదు మధురములు
అందుకొంటిమి అత్మ సాక్షాత్కారము ||మాతా||

మాత దర్శనమే నేత్రానందము
మాత గానమే శ్రవణానందము
మాత శరణమే సహజానందము
మాత ధ్యానమే బ్రహ్మానందము ||మాతా||

మాతా నిర్మల మహేశ్వరి

maataa nirmala mahaeSvari

మాతా నిర్మల మహేశ్వరి
సుమధుర భాషిణి శుభకరి
నిను కొలిచే జన్మమే సఫలం ||మాతా||

నిను గాంచే జన్మకు కైవల్యం

||మాతా||

మందహాస మొలికే నీ మోము

కాంచిన నేత్రానందం

ప్రేమ లోలుకు పలుకుల మాధుర్యం ఆ...

ఆలకించితే శ్రవణానందం

||మాతా||

కమనీయం నీ కరుణరసం

గ్రోలిన చాలు హృదయానందం

పావనమౌ నీ పదసేవనము ఆ...

పరవశించిన పరమానందం

||మాతా||

అణిచివేసి మా అహంకారము

పెంచుము మాలో ప్రేమతత్వము

స్థిరపరచి మాలో సహజయోగము ఆ...

ఉద్ధరించు మా జన్మం

||మాతా||

మనవారి భాగ్యంగా మన దేవి వెలసె

manavaari bhaagyaMgaa mana daevi velase

మనవారి భాగ్యంగా మన దేవి వెలసె

మనమంతా పాడంగా మన ఇంటవెలసె

శ్రీ ఆదిశక్తి నిర్మలను కొనియాడరమ్మ

అతివలందరూ ఆనందముతో ఒడి నింపరమ్మ

శ్రీ చక్రరాణికి, పట్టు రవికలతో ఒడి నింపరమ్మ

అతివలందరూ శ్రీ మాతను కొనియాడరమ్మ

||మనవారి||

భక్తిగమ్య శ్రీ మాతకి బియ్యముతో ఒడినింపరమ్మ

అతివలందరూ శ్రీమాతను కొనియాడరమ్మ

||మనవారి||

కామేశ్వరి శ్రీ మాతకి కొబ్బరితో ఒడి నింపరమ్మ

అతివలందరూ శ్రీ మాతను కొనియాడరమ్మ

||మనవారి||

శ్రీ గౌరి దేవికి గాజులతో ఒడి నింపరమ్మ